

വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

09.08.2018 -ന് ഉച്ചയ്ക്ക് 3.00 മണിക്ക്

ബഹു. തദ്ദേശസ്വയംഭരണ വകുപ്പുമന്ത്രിയുടെ ചേംബറിൽ

അജണ്ട

1. തദ്ദേശഭരണ സ്ഥാപനങ്ങളുടെ 2018-19-ലെ വാർഷിക പദ്ധതി പുരോഗതി -

അവലോകനം

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട

വിഷയങ്ങൾ

- 2.1 06.06.2018-ലെ കോഓർഡിനേഷൻ കമ്മിറ്റിയുടെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

ഖണ്ഡിക 4.7

കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 27.04.2018-ലെ കത്ത്

പെയിൻ ആന്റ് പാലിയേറ്റീവ് കെയർ സെന്ററുകൾ, വാർദ്ധക്യകാല ശുശ്രൂഷ എന്നീ മേഖലയിൽ തൊഴിൽ നേടാൻ സഹായകമായ ഹോം നേഴ്സിംഗ് ആന്റ് ഹെൽത്ത് കെയർ പരിശീലന പരിപാടി നടത്തുന്നതിനുള്ള സ്ഥാപനമായി കോഴിക്കോട് പ്രവർത്തിക്കുന്ന പ്രീ-റിക്രൂട്ട്മെന്റ് ട്രെയിനിംഗ് സെന്റർ (PRTC)യെ അംഗീകരിക്കണമെന്നതു സംബന്ധിച്ച് 18.07.2018-ലെ കോഓർഡിനേഷൻ കമ്മിറ്റി തീരുമാനപ്രകാരമുള്ള സർക്കാർ ഉത്തരവ് .

നടപടി:- തദ്ദേശസ്വയംഭരണ (ഡി.ബി) വകുപ്പ്

ഖണ്ഡിക 4.15

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 21.12.2017-ലെ A4-2898/17-ാം നമ്പർ കത്ത് (LSGD - DB1/20/2018-LSGD)

ആറളം പരിപ്പ് തോട് എന്ന സ്ഥലത്ത് 24 ഏക്കർ സ്ഥലത്ത് 24പട്ടിക വർഗ്ഗ കുടുംബങ്ങളെ 2006-07 -ൽ പുനരധിവസിപ്പിച്ചിരുന്നു. 11 വർഷം മുമ്പ് പൂർത്തീകരിച്ച ഈ വീടുകൾ വാസയോഗ്യമല്ല. ഇവ വാസയോഗ്യമാക്കി അധികമായി ഒരു മുറി കൂടി നിർമ്മിക്കുന്നതിന് 3,60,000/- രൂപ വീതം ഒരു വീടിന് ആവശ്യമാണെന്ന് ആറളം ഗ്രാമ പഞ്ചായത്ത് അസിസ്റ്റന്റ് എഞ്ചിനീയർ അറിയിച്ചിട്ടുണ്ട്. (2017-18-ൽ 49 .00 ലക്ഷം രൂപ ഇതിനായി വകയിരുത്തി പ്രോജക്ട് തയ്യാറാക്കിയിരുന്നു). ഈ വീടുകളിൽ 11 എണ്ണം അറ്റകുറ്റപ്പണി നടത്താൻ അനുമതി സംബന്ധിച്ച് പരിശോധിച്ച് പട്ടിക വർഗ്ഗ വികസന ഡയറക്ടർ റിപ്പോർട്ട് നൽകണം.

നടപടി:- 1) പട്ടികവർഗ്ഗ വികസന ഡയറക്ടർ

2.2 27.06.2018-ലെ കോഓർഡിനേഷൻ കമ്മിറ്റി തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

ഖണ്ഡിക 4.3

പറക്കോട് ബ്ലോക്ക് പഞ്ചായത്ത് പ്രസിഡന്റിന്റെ 04.06.18 -ലെ കത്തും 31.05.2018 2(1)-ാം നമ്പർ ഭരണസമിതി തീരുമാനവും

ഇ.എം.എസ് സ്പോർട്സ് ആന്റ് ഗെയിംസ് അക്കാദമിയെ പറക്കോട് ബ്ലോക്ക് പഞ്ചായത്തിലെ കായിക പ്രോജക്ടുകൾ നിർവ്വഹണം നടത്തുന്നതിനുള്ള അക്രഡിറ്റഡ്/നോഡൽ ഏജൻസിയായി നിശ്ചയിക്കുന്നതിന് അനുവാദം നൽകണമെന്നതു സംബന്ധിച്ച് ഈ അക്കാദമിയുടെ പ്രവർത്തനം പത്തനംതിട്ട അസിസ്റ്റന്റ് ഡെവലപ്മെന്റ് കമ്മീഷണർ(ജനറൽ) പരിശോധിച്ച് റിപ്പോർട്ട് നൽകണം.

നടപടി:-1) അസിസ്റ്റന്റ് ഡെവലപ്മെന്റ് കമ്മീഷണർ(ജനറൽ), പത്തനംതിട്ട

ഖണ്ഡിക 4.4

പറക്കോട് ബ്ലോക്ക് പഞ്ചായത്ത് പ്രസിഡന്റിന്റെ 02.05.2018 -ലെ കത്തും 10.04.2018-ലെ 2(3)-ാം നമ്പർ ഭരണസമിതി തീരുമാനവും (SRG 361/18)

ബ്ലോക്ക് പഞ്ചായത്ത് പ്രദേശത്തെ കലത്തൂർ, ഏനാദിമംഗലം, ഏഴംകുളം, കൊടുമൺ എന്നീ ഗ്രാമപഞ്ചായത്തുകളിലെ കൃഷി ഭൂമിയെ കാട്ടുപന്നികളുടെ ശല്യത്തിൽ നിന്ന് രക്ഷിക്കുന്നതിന് വേലി കെട്ടുന്നതിന് 64,00,000/- രൂപ വകയിരുത്തി പ്രോജക്ട് തയ്യാറാക്കിയിരുന്നു. ആദ്യഘട്ടമെന്ന നിലയിൽ ഏതെങ്കിലും ഒരു ഗ്രാമപഞ്ചായത്തിൽ മാത്രം നടപ്പാക്കാൻ കോഓർഡിനേഷൻ കമ്മിറ്റി അനുമതി നൽകിയിരുന്നു. ഈ വർഷം പ്രോജക്ട് സ്പിൽ ഓവറായി തുടരുന്നു. മുകളിൽ പറഞ്ഞ 4 ഗ്രാമപഞ്ചായത്തുകളിലും നടപ്പാക്കാൻ അനുമതി സംബന്ധിച്ച്. ഏതെങ്കിലും ഒരു ഗ്രാമപഞ്ചായത്തിൽ നടപ്പാക്കിയിട്ട് അത് വിജയമാണെങ്കിൽ പരിശോധിച്ചിട്ട് മറ്റ് പഞ്ചായത്തിൽ കൂടി വ്യാപിപ്പിക്കുക എന്നതായിരുന്നു കോഓർഡിനേഷൻ കമ്മിറ്റിയുടെ നിർദ്ദേശം. ഇത് പരിശോധിച്ച് റിപ്പോർട്ട് നൽകാൻ പത്തനംതിട്ട ജില്ലാ കളക്ടറെ ചുമതലപ്പെടുത്തി.

ജില്ലാ കളക്ടർ 24.07.2018-ലെ RO1-415/2018/DPC/DPO/PTO നമ്പർ കത്തു പ്രകാരം റിപ്പോർട്ട് നൽകിയിട്ടുണ്ട്.

2017-18-ലെ ഈ പ്രോജക്ട് 2018-19-ൽ സ്പിൽ ഓവർ ആയി ഉൾപ്പെടുത്തിയിട്ടുണ്ട്. എന്നാൽ നാളിതുവരെ ടെണ്ടർ നടപടികൾ പൂർത്തിയാക്കുകയോ നിർവ്വഹണം ആരംഭിക്കുകയോ ചെയ്തിട്ടില്ല എന്നറിയിച്ചിരിക്കുന്നു.

ഈ സാഹചര്യത്തിൽ കോഓർഡിനേഷൻ കമ്മിറ്റിയുടെ മുൻ തീരുമാനപ്രകാരം ഏതെങ്കിലുമൊരു ഗ്രാമപഞ്ചായത്തിൽ പദ്ധതി നടപ്പാക്കിയതിനുശേഷം ഇത് വിജയപ്രദമാണോ എന്ന് പരിശോധിച്ച് മറ്റു ഗ്രാമപഞ്ചായത്തിലേയ്ക്ക് വ്യാപിപ്പിക്കുന്നത് പരിഗണിക്കാം എന്നറിയിക്കാവുന്നതാണ്.

നടപടി:-1) തദ്ദേശസ്വയംഭരണ(ഡി.ഡി) വകുപ്പ്
2) ജില്ലാ കളക്ടർ, പത്തനംതിട്ട

2.3 18.07.2018-ലെ കോഓർഡിനേഷൻ കമ്മിറ്റി തീരുമാനപ്രകാരം നടപടിയെടുക്കേണ്ട വിഷയങ്ങൾ

ഖണ്ഡിക3.3

ലൈഫ് മിഷൻ പദ്ധതിയുടെ ഭാഗമായുള്ള ഭവന നിർമ്മാണ പദ്ധതിക്ക് കുടുംബശ്രീ ബ്രിക്സ് നിർമ്മാണ യൂണിറ്റുകൾ ആരംഭിക്കുന്നുണ്ട്. ഇത്തരം യൂണിറ്റുകൾക്ക് ഇപ്പോൾ മിക്സിംഗ് മെഷീൻ സ്വന്തമായില്ല. ഇത്തരം യൂണിറ്റുകൾക്ക് ആറു മാസത്തേക്ക് മിക്സിംഗ് മെഷീൻ വാടകയ്ക്ക് എടുക്കാവുന്നതാണ്. വാടക നൽകുന്നതിന് തനത് ഫണ്ട് ഉപയോഗിക്കേണ്ടതാണ്. തനത് ഫണ്ട് ഇല്ലായെങ്കിൽ വികസനഫണ്ട് ഉപയോഗിക്കാവുന്നതാണ്. ഇതു സംബന്ധിച്ച ഉത്തരവ്

നടപടി:-1) തദ്ദേശസ്വയംഭരണ(ഡി.ബി) വകുപ്പ്

ഖണ്ഡിക3.4

ലൈബ്രറി കൗൺസിൽ അംഗീകാരമുള്ള ഗ്രന്ഥശാലകളുടെ പുനർ നിർമ്മാണം, റിപ്പയറിംഗ് എന്നിവയ്ക്ക് ധനസഹായം നൽകുന്നതിന് ലൈബ്രറി അധികാരികൾ അനുമതി നൽകിക്കൊണ്ടുള്ള കരാർ മതി. സ്ഥലം തദ്ദേശഭരണ സ്ഥാപനത്തിന് വിട്ടു നൽകണമെന്നില്ല. ഇതു സംബന്ധിച്ച ഉത്തരവ്

നടപടി:-1) തദ്ദേശസ്വയംഭരണ(ആർ.സി) വകുപ്പ്

ഖണ്ഡിക4.4

അന്തിക്കാട് ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 09.07.2018-ലെ 1257/2018/ROI / DPM/ നമ്പർ കത്തും അന്തിക്കാട് ബ്ലോക്ക് പഞ്ചായത്ത് പ്രസിഡന്റിന്റെ 09.07.2018-ലെ കത്തും (SRG 451/18)

ബ്ലോക്ക് പഞ്ചായത്ത് മേഖലയിൽ “താന്നും ഗ്രാമപഞ്ചായത്ത് പെരിങ്ങോട്ടുകര അസോസിയേഷൻ” എന്ന സൊസൈറ്റി താന്നും ഗ്രാമപഞ്ചായത്തിൽ ഒരു ഡയാലിസിസ് സെന്റർ ആരംഭിച്ചിട്ടുണ്ട്. 4 വർഷമായി പ്രവർത്തിക്കുന്ന ഈ സ്ഥാപനത്തിൽ 9 മെഷീൻ ഉണ്ട്. ഡയാലിസിസ് സൗജന്യമായാണ് ചെയ്യുന്നതെന്നറിയിച്ചിട്ടുണ്ട്. ഈ സൊസൈറ്റിക്ക് രണ്ട് ഡയാലിസിസ് മെഷീനും അനുബന്ധ സൗകര്യവും ഒരുക്കുന്നതിന് 14.00 ലക്ഷം രൂപ (പ്രോ.നം. 74/19- വികസനഫണ്ട്) വകയിരുത്തി പ്രോജക്ട് തയ്യാറാക്കിയിട്ടുണ്ട്. ഈ പ്രോജക്ട് നടപ്പാക്കാൻ അനുമതി സംബന്ധിച്ച് തൃശ്ശൂർ ജില്ലാ മെഡിക്കൽ ഓഫീസറുടെ അഭിപ്രായം ആരാഞ്ഞ് റിപ്പോർട്ട് ഗ്രാമവികസന കമ്മീഷണർ നൽകണം.

നടപടി:- 1) ഗ്രാമവികസന കമ്മീഷണർ

നടപടി:- തദ്ദേശസ്വയംഭരണ (എഫ്.എം) വകുപ്പ്

ഖണ്ഡിക 4.7

ഉാലം ബ്ലോക്ക് പഞ്ചായത്ത്

കോട്ടയം ജില്ലാ കളക്ടറുടെ 10.07.2018-ലെ 490/18/DPC/KTM /നമ്പർ കത്തും ഉാലം ബ്ലോക്ക് പഞ്ചായത്ത് സെക്രട്ടറിയുടെ 06.07.2018-ലെ B/S 21/2018-ാം നമ്പർ കത്തും (SRG447/18)

ബ്ലോക്ക് പഞ്ചായത്തിന്റെ കീഴിൽ മുത്തോലി ഗ്രാമപഞ്ചായത്തിൽ പ്ലാസ്റ്റിക് ഷ്രെഡ്ഡിംഗ് യൂണിറ്റ് പ്രവർത്തിക്കുന്നുണ്ട്. ക്ലീൻ കേരള കമ്പനി മുഖേനയാണ് സ്ഥാപിച്ചത്. ഈ യൂണിറ്റിലെ ജീവനക്കാരുടെ വേതനം, കറണ്ട് ചാർജ്ജ് എന്നിവയ്ക്കായി 1,00,000/- രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്. (പ്രോ.നം.21/19). ഈ പ്രോജക്ടിന് നൂതന പ്രോജക്ടുകൾക്കുള്ള ജില്ലാ സമിതി അംഗീകാരം നൽകിയില്ല. ഇതിന് അനുമതി സംബന്ധിച്ച് ഷ്രെഡ്ഡിംഗ് യൂണിറ്റിന്റെ വരവും ചെലവും പരിശോധിച്ച് റിപ്പോർട്ട് ശുചിത്വ മിഷൻ എക്സിക്യൂട്ടീവ് ഡയറക്ടർ നൽകണം

നടപടി:- 1) എക്സിക്യൂട്ടീവ് ഡയറക്ടർ, ശുചിത്വ മിഷൻ

ഖണ്ഡിക 4.16

താനൂർ ബ്ലോക്ക് പഞ്ചായത്ത്

മലപ്പുറം ജില്ലാ കളക്ടറുടെ 30.06.2018-400/18-19/DPC/DPO/MPM നമ്പർ കത്തും താനൂർ ബ്ലോക്ക് പഞ്ചായത്ത് സെക്രട്ടറിയുടെ 30.06.2018-ലെ D-2/2018-ാം നമ്പർ കത്തും (SRG 411/18)

(i) ബ്ലോക്ക് പഞ്ചായത്ത് 2018-19-ൽ നൂതന പ്രോജക്ട് എന്ന ഗണത്തിൽപ്പെടുത്തി അടുക്കള നവീകരണം എന്ന പ്രോജക്ട് ഉൾപ്പെടുത്തിയിരുന്നുവെങ്കിലും (പ്രോ.നം.131/2018 - അടങ്കൽ15,40,000/-രൂപ) നൂതന പ്രോജക്ടിനുള്ള ജില്ലാതല സമിതി ഇതിന് അംഗീകാരം നൽകിയില്ല. ഇതിന് അനുമതി സംബന്ധിച്ച് . പ്രോജക്ടിൽ ഉൾപ്പെടുത്തിയിരിക്കുന്ന പ്രവർത്തനങ്ങളും ചെലവും അടക്കമുള്ള വിശദാംശങ്ങൾ ഏതൊക്കെയാണെന്ന് പരിശോധിച്ച് ഗ്രാമവികസന കമ്മീഷണർ റിപ്പോർട്ട് നൽകണം.

നടപടി:- 1 ഗ്രാമവികസന കമ്മീഷണർ

ഖണ്ഡിക 4.20

ചക്കപള്ളം ഗ്രാമപഞ്ചായത്ത്

ഇടുക്കി ജില്ലാ കളക്ടറുടെ 04.07.2018-ലെ 370/18/DPC/DPO/IDK നമ്പർ കത്തും ചക്കപള്ളം ഗ്രാമപഞ്ചായത്ത് സെക്രട്ടറിയുടെ 30.06.2018-ലെ A4-1585/17-ാം നമ്പർ കത്തും 26.06.2018-ലെ 1(3)-ാം നമ്പർ ഭരണസമിതി തീരുമാനവും (SRG 443/18)

താഴെപ്പറയുന്ന രണ്ടു പ്രോജക്ടുകൾക്ക് വെറ്റിംഗ് ഓഫീസറും ജില്ലാതല അപ്പീൽ കമ്മിറ്റിയും അനുമതി നൽകിയിരുന്നില്ല. ഇതിന് അനുമതി സംബന്ധിച്ച്. ശുചിത്വമിഷൻ എക്സിക്യൂട്ടീവ് ഡയറക്ടർ പരിശോധിച്ച് റിപ്പോർട്ട് നൽകണം

ക്രമ നം	പ്രോ.നം	പ്രോജക്ടിന്റെ പേര്	അടങ്കൽ
1	83/19	ടോയ് ലറ്റ് മെയിന്റനൻസ് (ജനറൽ)	6,00,000/-
2	73/19	ടോയ് ലറ്റ് മെയിന്റനൻസ് (എസ്.സി.എസ്.പി)	3,96,000/-

നടപടി:- 1) എക്സിക്യൂട്ടീവ് ഡയറക്ടർ, ശുചിത്വ മിഷൻ

3.പൊതു വിഷയങ്ങൾ

=====

4. പ്രത്യേക വിഷയങ്ങൾ

=====

4.1 നന്നംമുക്ക് ഗ്രാമപഞ്ചായത്ത്

മലപ്പുറം ജില്ലാ കളക്ടറുടെ 25.07.2018-ലെ 400/2018/19/DPC/DPO/MPM നമ്പർ കത്തും നന്നംമുക്ക് ഗ്രാമപഞ്ചായത്ത് സെക്രട്ടറിയുടെ 05.07.2018-ലെ A2/887/18-ാം നമ്പർ കത്തും (SRG/520/18)

ഈ വർഷത്തെ വാർഷിക പദ്ധതിയിൽ പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് സൈക്കിൾ വാങ്ങൽ എന്ന പ്രോജക്ട് (പ്രോ.നം. 17/2019. അടങ്കൽ 2.00 ലക്ഷം രൂപ) ഉൾപ്പെടുത്തിയിരുന്നു. 2018-19-ലെ മാർഗ്ഗരേഖയിൽ ഇത് ഉൾപ്പെടുത്തിയിട്ടില്ല എന്നതിനാൽ വെറ്റിംഗ് ഓഫീസറും അപ്പലേറ്റ് കമ്മിറ്റിയും പ്രോജക്ട് നിരസിച്ചു. പ്രത്യേക അനുമതി ആവശ്യപ്പെട്ടിരിക്കുന്നു.

4.2 എലവഞ്ചേരി ഗ്രാമ പഞ്ചായത്ത്

എലവഞ്ചേരി ഗ്രാമപഞ്ചായത്ത് പ്രസിഡന്റിന്റെ 20.02.2018-ലെ കത്ത് (LSGD - FM3/291/2016-LSGD) (SRG 521/18)

പഞ്ചായത്തിന് മാലിന്യസംസ്കരണത്തിന് ട്രാക്ടർ ഉണ്ട്. റവന്യൂവകുപ്പ് കുടിവെള്ളം വിതരണം ചെയ്യുമ്പോൾ എല്ലാ പ്രദേശത്തും ചെന്നെത്താൻ കഴിയില്ല. അതിനാൽ വേനൽക്കാലത്ത് എല്ലാ പ്രദേശത്തും കുടിവെള്ളം വിതരണം ചെയ്യാൻ സഹായകരമാകും വിധം ട്രാക്ടറിനോട് ഘടിപ്പിക്കാവുന്ന ഒരു കുടിവെള്ള ടാങ്കർ വാങ്ങാൻ അനുമതി ആവശ്യപ്പെട്ടിരിക്കുന്നു.

4.3 മലപ്പുറം ജില്ലാ പഞ്ചായത്ത്

മലപ്പുറം ജില്ലാ കളക്ടറുടെ 26.07.2018-ലെ 400/2018-19/DPC/DPO/MPM - നമ്പർ കത്തും മലപ്പുറം ജില്ലാ പഞ്ചായത്ത് സെക്രട്ടറിയുടെ 23.07.2018-ലെ P4-3331/18-ാം നമ്പർ കത്തും.

ജില്ലാ പഞ്ചായത്ത് 2018-19-ൽ ആലങ്കോട് ഗ്രാമപഞ്ചായത്തിലെ കോലത്തുപാടം , പെരുമുക്ക്, മുത്തൂർപാടം, പട്ടിശ്ശേരി, ചിയാന്തർ, തിരുത്തുമ്മേൽ, കോൾപടവ് , നിലയിൽ കോൾ പടവ്, തുണകടവ് കോൾ പടവ്, പഴംചിറ കോൾ പടവ് എന്നീ കോൾ നിലങ്ങളിൽ പമ്പ് സെറ്റും പമ്പ് ഹൗസും സ്ഥാപിക്കാൻ പ്രോജക്ടുകൾ ഏറ്റെടുത്തിട്ടുണ്ട്. (പ്രോ.നം. 911/19- അടങ്കൽ 30,00,000/- രൂപ) ഓരോ പമ്പുസെറ്റും

ഓരോ യൂണിറ്റായി കണക്കാക്കി പ്രത്യേകം എസ്റ്റിമേറ്റാണ് എടുത്തിരിക്കുന്നത്. ഓരോ യൂണിറ്റിന്റേയും എസ്റ്റിമേറ്റ് 3.00 ലക്ഷം രൂപ മുതൽ 7.00 ലക്ഷം രൂപവരെയാണ്. എസ്റ്റിമേറ്റുകൾ 10.00 ലക്ഷം രൂപയിൽ കുറവായതിനാൽ ഇവ വെറ്റിംഗ് ഓഫീസർ നിരസിച്ചു. ഇവ ഒറ്റ പ്രോജക്ടായി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.4 മുളത്തുരുത്തി ഗ്രാമപഞ്ചായത്ത്

എറണാകുളം ജില്ലാ കളക്ടറുടെ 27.07.2018-ലെ 53052/18/DPC/DPO/EKM നമ്പർ കത്തും മുളത്തുരുത്തി ഗ്രാമപഞ്ചായത്ത് സെക്രട്ടറിയുടെ 27.07.2018-ലെ A4-346/18-ാം നമ്പർ കത്തും

ഗ്രീൻ പ്രോട്ടോക്കോൾ നടപ്പാക്കുന്നതിന്റെ ഭാഗമായി കുടുംബശ്രീ യൂണിറ്റുകൾക്ക് സ്റ്റീൽ പാത്രങ്ങൾ, സംഭരണ പാത്രങ്ങൾ എന്നിവ വാങ്ങി നൽകുന്നതിന് പ്രോജക്ട് 2018-19-ൽ ഉൾപ്പെടുത്തിയിട്ടുണ്ട്. പ്രോജക്ടിന്റെ പേര് “കുടുംബശ്രീ ഗ്രൂപ്പുകൾ മുഖേന ഗ്രീൻ പ്രോട്ടോക്കോൾ” (പ്രോ.നം. 35/19 അടങ്കൽ 1,50,000/- രൂപ) . ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.5 വാഴക്കാട് ഗ്രാമപഞ്ചായത്ത്

മലപ്പുറം ജില്ലാ കളക്ടറുടെ 21.07.2018-ലെ 400/2018-19/DPC/DPO/MPM - നമ്പർ കത്തും വാഴക്കാട് ഗ്രാമപഞ്ചായത്ത് പ്രസിഡന്റിന്റെ കത്തും (SRG 495/18)

2015-16-ൽ വാഴക്കാട് മാതൃകാ അങ്കണവാടിക്കായി കിണർ എന്ന പ്രോജക്ട് ഉൾപ്പെടുത്തിയിരുന്നു. (പ്രോ.നം. 181/16 - അടങ്കൽ 3.00 ലക്ഷം രൂപ) ഇത് സ്പിൽ ഓവറായി 2016-17-ൽ തുടരുകയുണ്ടായി . ഇത് ഗുണഭോക്തൃ സമിതി മുഖേന നടപ്പാക്കുന്ന രീതിയിൽ ഭേദഗതി വരുത്തി നടപടിക്രമം പാലിക്കാതെ നടപ്പാക്കി. ഇതിന് സാധൂകരണം നൽകി ബിൽ തുക നൽകാൻ അനുമതി ആവശ്യപ്പെട്ടിരിക്കുന്നു.

4.6 മുന്നിയൂർ ഗ്രാമപഞ്ചായത്ത്

മലപ്പുറം ജില്ലാ കളക്ടറുടെ 21.07.2018-ലെ 400/2018-19/DPC/DPO/DM - നമ്പർ കത്തും മുന്നിയൂർ ഗ്രാമപഞ്ചായത്ത് സെക്രട്ടറിയുടെ 17.7.2018-ലെ A2-1967/2018-ാം നമ്പർ കത്തും (SRG 594/18)

ജലനിധി പദ്ധതിക്കും പഞ്ചായത്ത് ഓഫീസ് കെട്ടിടത്തിനും ഭൂമി വാങ്ങുന്നതിനായി 2018-19-ലെ വാർഷിക പദ്ധതിയിലെ മെയിന്റനൻസ് ഗ്രാന്റ് (റോഡ്) ഉപയോഗിച്ചുള്ള 26 പ്രോജക്ട് ഭേദഗതി ചെയ്ത് ലഭിക്കുന്ന തുകയും . (അടങ്കൽ 64,38,000/- രൂപ) ധനകാര്യ കമ്മീഷൻ ഗ്രാന്റിൽ നിന്ന് 77,93,000/- രൂപയും ഉപയോഗിച്ച് ജലനിധി പദ്ധതിക്കും പഞ്ചായത്ത് ഓഫീസ് കെട്ടിടത്തിനും ഭൂമി വാങ്ങാൻ അനുമതി ആവശ്യപ്പെട്ടിരിക്കുന്നു.

4.7 കോഡൂർ ഗ്രാമപഞ്ചായത്ത്

മലപ്പുറം ജില്ലാ കളക്ടറുടെ 21.07.2018-ലെ 400/2018-19/DPC/DPO/MPM - നമ്പർ കത്തും കോഡൂർ ഗ്രാമപഞ്ചായത്ത് പ്രസിഡന്റിന്റെ 11.06.2018-ലെ 3/2018-ാം നമ്പർ കത്തും (SRG 493/18)

പഞ്ചായത്തുകൾ വിവിധ ആവശ്യങ്ങൾക്ക് സ്ഥലം ഏറ്റെടുക്കുന്നത് സർക്കാർ നിശ്ചയിച്ച ഭൂ വിലയുടെ അടിസ്ഥാനത്തിലാണ്. ഇങ്ങനെ സ്ഥലം ഏറ്റെടുക്കുമ്പോൾ നിലവിലെ നഷ്ടപരിഹാര സെലേഷ്യം 30 ശതമാനമാണ്. 2018-ലെ റവന്യൂ ഗൈഡ് പ്രകാരം (ഖണ്ഡിക 198) നഷ്ട പരിഹാര സെലേഷ്യം 100 ശതമാനമാക്കിയിട്ടുണ്ട്. ഈ സാഹചര്യത്തിൽ ഗ്രാമപഞ്ചായത്ത് ഏറ്റെടുക്കുന്ന ഭൂമിക്ക് 100 ശതമാനം നഷ്ടപരിഹാര സെലേഷ്യം അനുവദിക്കാൻ അനുമതി ആവശ്യപ്പെട്ടിരിക്കുന്നു.

4.8 ഉദയനാപുരം ഗ്രാമപഞ്ചായത്ത്

കോട്ടയം ജില്ലാ കളക്ടറുടെ 24.07.2018-ലെ 490/2018/DPC/DPO/KTM - നമ്പർ കത്തും ഉദയനാപുരം ഗ്രാമപഞ്ചായത്തിന്റെ 23.04.2018-ലെ 28(1)നമ്പർ ഭരണ സമിതി തീരുമാനവും (SRG 496/18)

ഓണത്തോടനുബന്ധിച്ച് ഒരു വിപണനമേള നടത്തുവാൻ പഞ്ചായത്ത് തീരുമാനിച്ചിട്ടുണ്ട്. കുടുംബശ്രീ സംരംഭകരെ കൂടി ഉൾപ്പെടുത്തിയാണ് ഇത് നടത്തുന്നത്. ഈ വിപണന മേളയ്ക്ക് 1,50,000/- രൂപ തനത് ഫണ്ടിൽ നിന്ന് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.9 തിരുവനന്തപുരം കോർപ്പറേഷൻ

തിരുവനന്തപുരം കോർപ്പറേഷൻ മേയറുടെ 28.05.2018-ലെ E16/34934/18-ാം നമ്പർ കത്ത് (LSGD - DB3/108/2018/LSGD) SRG 502/18)

MPLAD, MLASDF ഫണ്ടുപയോഗിച്ച് സർക്കാർ സ്കൂളുകളിലേയ്ക്ക് ലഭിക്കുന്ന ബസ്സുകളുടെ ഇൻഷുറൻസ് തുക, ഡ്രൈവറുടെ വേതനം, ഇന്ധനചെലവ് എന്നിവ നഗരസഭ വഹിക്കുന്നതിന് അനുമതി ആവശ്യപ്പെട്ടിരിക്കുന്നു.

4.10 കരിനംകുളം ഗ്രാമപഞ്ചായത്ത്

തിരുവനന്തപുരം ജില്ലാ കളക്ടറുടെ 25.07.2018-ലെ Plg.220/2018-19/DPC/DPO/തിരു.CC നമ്പർ കത്തും കരിനംകുളം ഗ്രാമപഞ്ചായത്ത് സെക്രട്ടറിയുടെ 20.07.2018-ലെ A2-6313/2018-ാം നമ്പർ കത്തും (SRG 511/18)

പഞ്ചായത്തിൽ 2017-18-ൽ പട്ടികജാതി വിദ്യാർത്ഥികൾക്ക് സൈക്കിൾ വാങ്ങി നൽകാൻ പ്രോജക്ട് തയ്യാറാക്കിയിരുന്നു. (പ്രോ.നം.91/17- അടങ്കൽ 2,50,000/- രൂപ) ഗ്രാമസഭാ ലിസ്റ്റും സ്കൂളിൽ നിന്നും ലഭിച്ച ലിസ്റ്റും തമ്മിൽ ഇരട്ടിപ്പു വന്നതിനാൽ 19 സൈക്കിൾ മിച്ചമുണ്ട്. ഇത് അർഹരായ കുട്ടികൾക്ക് വിതരണം ചെയ്യാൻ അനുമതി ആവശ്യപ്പെട്ടിരിക്കുന്നു.

4.11 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 25.07.2018-ലെ RO1/415/2018/DPC/DPO/PTA നമ്പർ കത്തും പത്തനംതിട്ട ജില്ലാ പഞ്ചായത്ത് സെക്രട്ടറിയുടെ 19.07.2018-ലെ P6/2658/17-ാം നമ്പർ കത്തും. (SRG 510/18)

താഴെപ്പറയുന്ന പ്രോജക്ടുകൾക്ക് വെറ്റിംഗ് ഓഫീസറും സംസ്ഥാനതല അപ്പീൽ കമ്മിറ്റിയും അനുമതി നിരസിച്ചു. കോഓർഡിനേഷൻ കമ്മിറ്റിയുടെ പ്രത്യേക അനുമതി ആവശ്യപ്പെട്ടിരിക്കുന്നു.

ക്രമ നം	പ്രോ.നം.	പ്രോജക്ടിന്റെ പേര്	അടങ്കൽ	അപ്പലേറ്റ് കമ്മിറ്റി തീരുമാനം
1	293/19	പടിഞ്ഞാറ്റുമുറി ഗ്രാമീണ ഗ്രന്ഥശാലയിലേയ്ക്ക് റഫറൻസ് പുസ്തകങ്ങൾ വാങ്ങൽ (കവിയൂർ ഗ്രാമപഞ്ചായത്ത്)	50,000/-	ഗ്രാമപഞ്ചായത്തിന്റെ ചുമതലകളിൽ ഉൾപ്പെട്ട വിഷയമായതിനാൽ നിരസിച്ചു.
2	498/19	തേക്കത്തോട് മുഴി പ്ലാന്റേഷൻ റോഡ് മെയിന്റനൻസ് (തണ്ണിത്തോട് ഗ്രാമപഞ്ചായത്ത്)	70,00,000/-	ജില്ലാ പഞ്ചായത്തിന്റെ ആസ്തി രജിസ്റ്ററിൽ ഉൾപ്പെടാത്ത റോഡ് ആയതിനാൽ നിരസിച്ചു.

4.12 ആലപ്പുഴ ജില്ലാ പ്ലാനിംഗ് ഓഫീസറുടെ 17.07.2018-ലെ 2895/2018/DPC/DPO/ ALP നമ്പർ കയ്യാള പ്രകാരം താഴെപ്പറയുന്ന തദ്ദേശഭരണ സ്ഥാപനങ്ങളുടെ വിഷയങ്ങൾ കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിട്ടുണ്ട്.

(i) ഭരണിക്കാവ് ഗ്രാമപഞ്ചായത്ത്
ഭരണിക്കാവ് ഗ്രാമപഞ്ചായത്തിന്റെ 30.06.2018-ലെ 1(3)-ാം നമ്പർ ഭരണസമിതി തീരുമാനം

2018-19-ൽ ജ്യോതിർഗമയ എന്ന പദ്ധതി നടപ്പാക്കാനുദ്ദേശിക്കുന്നു. മദ്യത്തിനും മയക്കുമരുന്നിനും എതിരായ പ്രചരണ പരിപാടിയാണ് ഉദ്ദേശിക്കുന്നത്. പ്രതീക്ഷിക്കുന്ന ചെലവ് 1.00 ലക്ഷം രൂപ. ഇതിൽ 50,000/- രൂപ തനത് ഫണ്ടിൽ നിന്നും ബാക്കി സംഭാവനയിൽ നിന്നുമാണ് ഉദ്ദേശിക്കുന്നത്. ഇതിന് യഥേഷ്ടാനുമതി ആവശ്യപ്പെട്ടിരിക്കുന്നു.

(ii) ഭരണിക്കാവ് ഗ്രാമപഞ്ചായത്തിന്റെ 30.06.2018-ലെ 10-ാം നമ്പർ ഭരണസമിതി തീരുമാനം

ഗ്രാമപഞ്ചായത്തിലെ ഗവ. ഹോമിയോ ആശുപത്രിയോടനുബന്ധിച്ച് ഹൈടെക് മെഡിക്കൽ ലാബിന് കെട്ടിടവും ഉപകരണവും ഒരുക്കിയിട്ടുണ്ട്. ഈ ലാബിൽ നിയമിച്ചിരിക്കുന്നവർക്കുള്ള വേതനം വികസനഫണ്ടിൽ നിന്നും നൽകാൻ അനുമതി ആവശ്യപ്പെട്ടിരിക്കുന്നു.

(iii) ഭരണിക്കാവ് ഗ്രാമപഞ്ചായത്തിന്റെ 30.06.2018-ലെ 16-ാം നമ്പർ ഭരണസമിതി തീരുമാനം

പൊട്ടിപ്പൊളിഞ്ഞതും ചോർന്നൊലിക്കുന്നതുമായ “കുടിൽ” എന്ന കാറ്റഗറിയിൽപ്പെടുന്ന ധാരാളം വീടുകൾ ഉണ്ട്. അസിസ്റ്റന്റ് എഞ്ചിനീയറുടെ

കാലപ്പഴക്ക നിർണ്ണയ സർട്ടിഫിക്കറ്റിന്റെ അടിസ്ഥാനത്തിൽ ഇത്തരം വീടുകൾക്ക് “ വീട് വാസയോഗ്യമാക്കൽ” പദ്ധതി പ്രകാരം ആനുകൂല്യം നൽകാൻ അനുമതി ആവശ്യപ്പെട്ടിരിക്കുന്നു.

4.13 തുറവൂർ ഗ്രാമപഞ്ചായത്ത്

തുറവൂർ ഗ്രാമപഞ്ചായത്ത് സെക്രട്ടറിയുടെ 10.07.2018-ലെ C2-525/18-ാം നമ്പർ കത്ത്

പഞ്ചായത്ത് 2018-19-ൽ “അഴുക്കില്ലാ തുറവൂർ അഴകുള്ള തുറവൂർ ” എന്ന പദ്ധതി നൂതന പ്രോജക്ട് എന്ന ഗണത്തിൽ ഉൾപ്പെടുത്തി എടുത്തിട്ടുണ്ട്. അടങ്കൽ 15.00 ലക്ഷം രൂപ. മാലിന്യങ്ങൾ ശേഖരിക്കുന്നതിന് എല്ലാ വീടുകളിലും അജൈവ മാലിന്യ സംസ്കരണ ബിന്നുകൾ നൽകുകയാണ് പ്രവർത്തനം ജില്ലാതല വിദഗ്ദ്ധ സമിതി ഇത് കോഓർഡിനേഷൻ കമ്മിറ്റിയുടെ അംഗീകാരത്തിന് ശുപാർശ ചെയ്തു. അനുമതി ആവശ്യപ്പെട്ടിരിക്കുന്നു.

4.14 ആലപ്പുഴ നഗരസഭ

ആലപ്പുഴ ജനറൽ ഹോസ്പിറ്റൽ ഡയാലിസിസ് യൂണിറ്റിന്റെ നിത്യനിദാന ചെലവുകൾക്കായി (പ്രോ.നം.204/19 അടങ്കൽ 30.00 ലക്ഷം രൂപ) പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നു. ഡയാലിസിസിന് ഡോക്ടർ, മറ്റ് സ്റ്റാഫ് എന്നിവർക്ക് ശമ്പളം നൽകൽ എന്നിവയാണ് പ്രവർത്തനം. ജില്ലാതല അപ്പലേറ്റ് കമ്മിറ്റി ഈ പ്രോജക്ട് നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.15 അരീക്കോട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 01.08.2018-ലെ 400/2018-19/DPC/DPO/MPM നമ്പർ കത്തും അരീക്കോട് ഗ്രാമപഞ്ചായത്ത് സെക്രട്ടറിയുടെ 21.07.2018-ലെ A2-2580/17-ാം നമ്പർ കത്തും.

തെരുവുവീളക്ക് അറ്റകുറ്റപ്പണിക്ക് ദിവസവേതാനാടിസ്ഥാനത്തിൽ യോഗ്യരായ ആളുകളെ നിയോഗിക്കാൻ അനുമതി ആവശ്യപ്പെട്ടിരിക്കുന്നു (പ്രോ.നം. 24/19 അടങ്കൽ 5.00 ലക്ഷം രൂപ)

4.16 അതിയന്നൂർ ബ്ലോക്ക് പഞ്ചായത്ത്

തിരുവനന്തപുരം ജില്ലാ കളക്ടറുടെ 01.08.2018-ലെ Plg. 220/2018-19/DPO/DPC/തിരു CC - നമ്പർ കത്തും അതിയന്നൂർ ബ്ലോക്ക് പഞ്ചായത്ത് സെക്രട്ടറിയുടെ 30.07.2018-ലെ EO(P&M) 301/18/ATR നമ്പർ കത്തും 28.07.2018-ലെ 2(1) നമ്പർ ഭരണ സമിതി തീരുമാനവും

താഴെപ്പറയുന്ന രണ്ടു പ്രോജക്ടുകൾ 2018-19 വാർഷിക പദ്ധതിയിൽ ഉൾപ്പെത്തിയിരുന്നുവെങ്കിലും വെറ്റിംഗ് ഓഫീസറും ജില്ലാതല അപ്പലേറ്റ് കമ്മിറ്റിയും അനുമതി നൽകിയിരുന്നില്ല.

1. പ്രോ.നം. 61/19 - ഗ്രൂപ്പ് അടിസ്ഥാനത്തിൽ പശുക്കളെ ലഭ്യമാക്കൽ (ജനറൽ-വുദ്ധർ) അടങ്കൽ (വികസനഫണ്ട് 26.00 ലക്ഷം രൂപ) ആകെ 39.00 ലക്ഷം രൂപ

പശുക്കളെ സംസ്ഥാനത്തിന് പുറത്തു നിന്നും ഗുണഭോക്താക്കളെക്കൊണ്ടു വാങ്ങാനാണ് ഉദ്ദേശിക്കുന്നത് കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

2. പ്രോ.നം. 62/19 - ഗ്രൂപ്പ് അടിസ്ഥാനത്തിൽ പശുക്കളെ ലഭ്യമാക്കൽ (എസ്.സി.എസ്.പി - വനിത) അടങ്കൽ (വികസനഫണ്ട് 36.40 ലക്ഷം രൂപ) ആകെ 62.40 ലക്ഷം രൂപ. പശുക്കളെ സംസ്ഥാനത്തിന് പുറത്തു നിന്നും ഗുണഭോക്താക്കളെക്കൊണ്ടു വാങ്ങാനാണ് ഉദ്ദേശിക്കുന്നത്.

4.17 എറണാകുളം ജില്ലാ കളക്ടർ 31.07.2018-ലെ 53052/18/DPC/DPO/EKM നമ്പർ കത്തു പ്രകാരം കുഴപ്പിള്ളി ഗ്രാമപഞ്ചായത്ത് വാഴക്കുളം ബ്ലോക്ക് പഞ്ചായത്ത് എന്നീ തദ്ദേശഭരണ സ്ഥാപനങ്ങളുടെ കത്തുകൾ കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിട്ടുണ്ട്.

(i) കുഴപ്പിള്ളി ഗ്രാമപഞ്ചായത്ത്

കുഴപ്പിള്ളി ഗ്രാമപഞ്ചായത്ത് സെക്രട്ടറിയുടെ 18.07.2018-ലെ A3-377/18/65-ാം നമ്പർ കത്ത്.

പഞ്ചായത്തിൽ ബി.പി.എൽ വിഭാഗത്തിൽപ്പെട്ട 43 ഗുണഭോക്താക്കൾക്ക് 50 ശതമാനം സബ്സിഡി നിരക്കിൽ (ഒരാൾക്ക് പരമാവധി 7,500/- രൂപ പ്രോ.നം.64/19 അടങ്കൽ തുക 6,45,000/-) സെപ്റ്റിക് ടാങ്ക് നൽകാൻ ഉദ്ദേശിക്കുന്നു. നൂതന പ്രോജക്ട് എന്ന നിലയിൽ എടുത്ത ഈ പ്രോജക്ടിന് അനുമതി ലഭിച്ചില്ല. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

(ii) വാഴക്കുളം ബ്ലോക്ക് പഞ്ചായത്ത്

വാഴക്കുളം ബ്ലോക്ക് പഞ്ചായത്ത് സെക്രട്ടറിയുടെ 23.07.2018-ലെ C-777/2017-ാം നമ്പർ കത്ത് .

വായനശാലകൾക്ക് കമ്പ്യൂട്ടർ, മൈക്ക്, എൽ.സി.ഡി. പ്രോജക്ടറുകൾ എന്നിവ നൽകുന്നതിന് പ്രോജക്ട് എടുക്കാൻ അനുമതി ആവശ്യപ്പെട്ടിരിക്കുന്നു.

4.18 ലൈഫ് മിഷൻ

ലൈഫ് മിഷൻ ചീഫ് എക്സിക്യൂട്ടീവ് ഓഫീസറുടെ 02.08.2018-ലെ LF2/622/2018(ii) - ാം നമ്പർ കത്ത്

- (i) ലൈഫ് മിഷൻ പദ്ധതിയിൽ ഭവന നിർമ്മാണത്തിന് ആവശ്യമായ സിമെന്റ് ബ്ലോക്കുകൾ MGNREGS -ൽ ഉൾപ്പെടുത്തി നൽകാൻ ഉദ്ദേശിക്കുന്നു. ഓരോ വീടിനും 1200 സിമെന്റ് ബ്ലോക്കുകൾ ആണ് നൽകുന്നത്. സിമെന്റ് ബ്ലോക്കുകൾ നിർമ്മിക്കുന്നതിന് മെഷീൻ വാങ്ങാൻ തദ്ദേശഭരണ സ്ഥാപനങ്ങളുടെ പദ്ധതി വിഹിതം/ തനത്ഫണ്ട് ഇവ ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.
- (ii) ഈ തുക എല്ലാ തദ്ദേശഭരണ സ്ഥാപനങ്ങളും മാറ്റി വയ്ക്കേണ്ടതുണ്ടോ എന്ന് സ്പഷ്ടീകരണം ആവശ്യപ്പെട്ടിരിക്കുന്നു.

4.19 കേരള സംസ്ഥാന പട്ടികജാതി-പട്ടികവർഗ്ഗ വികസന ഫെഡറേഷന്റെ 19.07.2018-ലെ AP 240/2017/868-ാം നമ്പർ കത്ത്.

ഔഷധിയിൽ നിന്നും മരുന്നു ലഭ്യമല്ലാതെ വന്നാൽ മറ്റ് ഏജൻസിയിൽ നിന്ന് ടെണ്ടറിലൂടെ വാങ്ങാൻ കോഓർഡിനേഷൻ കമ്മിറ്റിയുടെ 02.05.2018-ലെ യോഗം അനുമതി നൽകിയിരുന്നു. ഔഷധിയോടൊപ്പം ആയുർധാരയും ഉൾപ്പെടുത്തണമെന്നും ഈ രണ്ട് ഏജൻസികളിൽ നിന്ന് മരുന്നു ലഭ്യമല്ലാതെ വന്നാൽ മാത്രമേ ടെണ്ടറിലൂടെ വാങ്ങാൻ അനുമതി നൽകാവൂ എന്നും ആവശ്യപ്പെട്ടിരിക്കുന്നു.

4.20 കടുബശ്രീ

കടുബശ്രീ ഡയറക്ടറുടെ 17.07.2018-ലെ 5167/N/2017/KSHO നമ്പർ കറീപ്പം

മണ്ണാർക്കാട് നഗരസഭയിൽ PMAY (Urban) പദ്ധതി പ്രകാരം 592 ഗുണഭോക്താക്കൾക്ക് വീട് നിർമ്മിക്കാൻ അനുമതി ലഭിച്ചിട്ടുണ്ട്. ഇതിന്റെ നഗരസഭാ വിഹിതം കണ്ടെത്താൻ ബുദ്ധിമുട്ടാണ്. പുതിയ നഗരസഭ എന്ന നിലയിൽ 1.00 കോടി രൂപ അടിസ്ഥാന വികസനത്തിന് കഴിഞ്ഞ വർഷം ലഭിച്ചിരുന്നു. PMAY പദ്ധതിയുടെ നഗരസഭാ വിഹിതമായി ഈ തുക ഉപയോഗിക്കുന്നതിന് സർക്കാർ സാധൂകരണം വാങ്ങണമെന്ന നിബന്ധനയോടെ അനുമതി നൽകിയിരുന്നു. കോഓർഡിനേഷൻ കമ്മിറ്റിയുടെ 23.05.2018-ലെ യോഗത്തിൽ ഈ വിഷയം ഉൾപ്പെടുത്തിയിരുന്നുവെങ്കിലും പിന്നീട് പരിഗണിക്കാൻ മാറ്റിയിരുന്നു. ഇതിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

4.21 സാംസ്കാരിക വകുപ്പ് ഡയറക്ടറുടെ 04.08.2018-ലെ P4-5364/18/സാം.വ.നമ്പർ കത്ത്.

ഗ്രാമീണ മേഖലയിൽ കലാ സാംസ്കാരിക പ്രവർത്തനങ്ങൾക്ക് അനുയോജ്യമായ ഇടങ്ങൾ ലഭ്യമാക്കുക എന്ന ലക്ഷ്യത്തോടെ സാംസ്കാരിക വകുപ്പ് “നാട്ടരങ്ങ്” എന്ന പദ്ധതി ആസൂത്രണം ചെയ്തിട്ടുണ്ട്. സാംസ്കാരിക പ്രവർത്തനങ്ങൾക്കായി മതിയായ പൊതു ഇടങ്ങൾ ഇല്ലാത്ത ഗ്രാമങ്ങളിലും ചെറു പട്ടണങ്ങളിലും സൗകര്യപ്രദങ്ങളായ പാതയോരങ്ങൾ കണ്ടെത്തി തിരുവനന്തപുരം മാനവീയം വീഥിയുടെ മാതൃകയിൽ വികസിപ്പിക്കുകയാണ് ലക്ഷ്യം. ഭൂമി ഏറ്റെടുക്കുന്നില്ല. സ്ഥല ലഭ്യത അനുസരിച്ച് ചുരുങ്ങിയത് ഒരു തുറന്ന സ്റ്റേജ്, ഒരു ചമയമുറി (പൂട്ടാവുന്നത്) പടികൾ, ബഞ്ചുകൾ, എന്നിവയാണ് നിർമ്മാണ പ്രവൃത്തി. ഒരു നാട്ടരങ്ങിന്റെ നിർമ്മാണത്തിന് കുറഞ്ഞത് 5.00 ലക്ഷം രൂപ ചെലവ്

കണക്കാക്കുന്നു. ഇതിന്റെ 3:2 അനുപാതത്തിൽ യഥാക്രമം സാംസ്കാരിക വകുപ്പും തദ്ദേശഭരണ സ്ഥാപനങ്ങളും ചെലവ് വഹിക്കണമെന്നാണ് വിഭാവന ചെയ്യുന്നത്. ഈ വർഷം സാംസ്കാരിക വകുപ്പ് 50.00 ലക്ഷം രൂപ ഇതിനായി മാറ്റി വച്ച് 16 നാട്ടരങ്ങളുകൾ നിർമ്മിക്കാൻ ഉദ്ദേശിക്കുന്നു. ഇതിന് തദ്ദേശഭരണ സ്ഥാപനങ്ങളുടെ വിഹിതവും വേണം. ഇതിനായി അനുമതി ആവശ്യപ്പെട്ടിരിക്കുന്നു.

4.22 കഠിനംകുളം ഗ്രാമപഞ്ചായത്ത്

തിരുവനന്തപുരം ജില്ലാകളക്ടറുടെ 06.08.2018-ലെ Plg, 220/18-19 DPC-DPO/തിരു. CC നമ്പർ കത്തും കഠിനംകുളം ഗ്രാമപഞ്ചായത്ത് സെക്രട്ടറിയുടെ 02.08.2018-ലെ A2-6378/18-ാം നമ്പർ കത്തും.

ലോകബാങ്ക് വിഹിതം ഉപയോഗിച്ച് താഴെപ്പറയുന്ന രണ്ട് പ്രോജക്റ്റുകൾ 2017-18-ൽ നടപ്പാക്കി. ഇവയുടെ ബിൽ കൃ ബില്ലിൽ ഉൾപ്പെട്ടു. ഈ വർഷം ലോക ബാങ്ക് വിഹിതം ഇല്ലാത്തതിനാൽ തനതു ഫണ്ട് ഉപയോഗിച്ച് ബിൽ തുക നൽകാൻ അനുമതി ആവശ്യപ്പെട്ടിരിക്കുന്നു.

- 1) പ്രോ.നം. 51/18 - പഞ്ചായത്ത് ഫ്രണ്ട് ഓഫീസ് നവീകരണം അടങ്കൽ 42,21,625/രൂപ
- 2) പ്രോ.നം.52/18 ഡി അഡിക്ഷൻ സെന്റർ/റിഹാബിലിറ്റേഷൻ സെന്റർ നിർമ്മാണം പുതുക്കുറിയി പി.എച്ച്.സി - അടങ്കൽ 28,20, 623/- രൂപ

4.23 മലപ്പുറം ജില്ലാ പഞ്ചായത്ത്

മലപ്പുറം ജില്ലാകളക്ടറുടെ 02.08.2018-ലെ -ലെ 400/2018-19 DPC-DPO/MPM നമ്പർ കത്തും മലപ്പുറം ജില്ലാ പഞ്ചായത്ത് സെക്രട്ടറിയുടെ 24.07..2018-ലെ G3-2918/18-ാം നമ്പർ കത്തും

മലപ്പുറം ജില്ലാ പഞ്ചായത്ത് 2018-19 വർഷം “ നിലമ്പൂർ മഹിള ശിക്ഷണ കേന്ദ്രത്തിന് ഫർണിച്ചർ വാങ്ങൽ പദ്ധതി” (പ്രോ.നം.1051/18 അടങ്കൽ 4.00 ലക്ഷം രൂപ - റ്റി.എസ്.പി) ക്ക് ജില്ലാ ആസൂത്രണസമിതി അംഗീകാരം ലഭിച്ചിട്ടുണ്ട്. ഈ സ്ഥാപനം NGO ആയതിനാലും സ്ഥാപനം നിലമ്പൂർ മുനിസിപ്പൽ പ്രദേശത്തായതിനാലും കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.24 കേരള ഗാന്ധി സ്മാരക നിധി സെക്രട്ടറിയുടെ 30.05.2018-ലെ കത്ത്

മാർഗ്ഗരേഖ പ്രകാരം ഖാദി സ്ഥാപനങ്ങൾക്ക് ധനസഹായം അനുവദിക്കുന്നത് ഖാദി ബോർഡിൽ രജിസ്റ്റർ ചെയ്തിട്ടുള്ള സഹകരണ സംഘങ്ങൾക്കും ബോർഡ് നേരിട്ട് നടത്തുന്ന യൂണിറ്റുകൾക്കുമാണ്. ചാരിറ്റബിൾ സൊസൈറ്റീസ് ആക്ട് അനുസരിച്ച് രജിസ്റ്റർ ചെയ്ത് പ്രവർത്തിക്കുന്ന കേരള ഗാന്ധി സ്മാരക നിധി അടക്കമുള്ള സ്ഥാപനങ്ങൾക്കും ധനസഹായം നൽകണമെന്നാവശ്യപ്പെട്ടിരിക്കുന്നു.

4.25 വാത്തിക്കി ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 06.08.2018-ലെ 370/18/DPC/DPO/IDK നമ്പർ കത്തും വാത്തിക്കി ഗ്രാമപഞ്ചായത്ത് സെക്രട്ടറിയുടെ 30.03.2018-ലെ A2-301/17-ാം നമ്പർ കത്തും

ഈ വർഷം “ ചാണകം ഉണക്കിപ്പൊടിക്കുന്ന മെഷ്യൻ വാങ്ങി നൽകൽ” എന്ന പ്രോജക്ട് (പ്രോ.നം. 143/18 അടങ്കൽ - വികസനഫണ്ട് 10.00 ലക്ഷം രൂപ, ഗുണഭോക്താ വിഹിതം 5.00 ലക്ഷം രൂപ, ശുചിത്വ മിഷൻ 2.00 ലക്ഷം രൂപ, കുടുംബശ്രീ മിഷൻ 3.00 ലക്ഷം രൂപ, ആകെ 20.00 ലക്ഷം രൂപ) നൂതന പ്രോജക്ടായി ഉൾപ്പെടുത്തിയിട്ടുണ്ട്. ജില്ലാതല കമ്മിറ്റി ഇതിന് അംഗീകാരം നൽകി. മാർഗ്ഗരേഖയിൽ ഇത് ഉൾപ്പെട്ടിട്ടില്ലാത്തതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

4.26 മാവേലിക്കര നഗരസഭ

ആലപ്പുഴ ജില്ലാ കളക്ടറുടെ 06.08.2018-ലെ 2895/2018/ DPC/DPO/ALP നമ്പർ കത്തും മാവേലിക്കര നഗരസഭാ സെക്രട്ടറിയുടെ 01.08.2018-ലെ P-6269/16-ാം നമ്പർ കത്തും.

2018-19 വാർഷിക പദ്ധതിയിൽ എൽ.ഇ.ഡി. ലാമ്പുകൾ സ്ഥാപിക്കുന്നതിന് 8.00 ലക്ഷം രൂപ വകയിരുത്തിയിട്ടുണ്ട്. (പ്രോ.നം. 121/19, വിഹിതം CFC) തെരുവുവീളക്കുള്ള അറ്റകുറ്റപ്പണികൾക്ക് പ്രോജക്ട് ഏറ്റെടുത്തിരുന്നില്ല. തനത് ഫണ്ട് കുറവായതിനാൽ LED ലാമ്പുകൾ സ്ഥാപിക്കുന്നതിനുള്ള പ്രോജക്ട് ഒഴിവാക്കി തെരുവുവീളക്കുള്ള അറ്റകുറ്റപ്പണി എന്ന പ്രോജക്ട് ഏറ്റെടുക്കാൻ അനുമതി ആവശ്യപ്പെട്ടിരിക്കുന്നു.

4.27 കണ്ണൂർ ജില്ലാ കളക്ടറുടെ 25.07.2018-ലെ 860/18/CC /DPC/DPO/Kannur നമ്പർ കത്തും പ്രകാരം താഴെപ്പറയുന്ന തദ്ദേശഭരണ സ്ഥാപനങ്ങളുടെ ആവശ്യങ്ങൾ കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിട്ടുണ്ട്. (SRG 536/18)

(1) കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പഞ്ചായത്ത് സെക്രട്ടറിയുടെ 31.05.2018-ലെ A4-1224/18-ാം നമ്പർ കത്ത്

കണ്ണൂർ ജില്ലാ പഞ്ചായത്ത് 2004-05 മുതൽ 2012-13 വരെയുള്ള കാലഘട്ടത്തിൽ ‘ആറളം, നടുവിൽ, മയിൽ പ്രീ-മെട്രിക് ഹോസ്റ്റൽ നിർമ്മാണം’ എന്ന പ്രോജക്ട് നടപ്പാക്കിയിരുന്നു. (3 ഹോസ്റ്റലുകൾ) ആകെ ചെലവ് 1,59,88,043/- രൂപ. ഇത് ജില്ലാ പഞ്ചായത്തിന്റെ ചുമതലയല്ലാത്തതിനാൽ ഓഡിറ്റ് കുറിപ്പെഴുതിയിരിക്കുന്നു. അതിനാൽ സാധൂകരണം ആവശ്യപ്പെട്ടിരിക്കുന്നു.

(2) ഉളിക്കൽ ഗ്രാമപഞ്ചായത്ത്

2017-18-ൽ 38.00 ലക്ഷം രൂപ വകയിരുത്തി പൊയ്യൂർക്കരി പൊതു ശ്മശാനത്തിന് ഗ്യാസ് പ്ലാന്റും അനുബന്ധ സൗകര്യങ്ങളും ഏർപ്പെടുത്തുന്നതിന് പ്രോജക്ട്

തയ്യാറാക്കിയിരുന്നു. പ്രോ.നം. 126/18. ഈ പ്രോജക്ടിന് ജില്ലാ പഞ്ചായത്ത് 19.00 ലക്ഷം രൂപയും ബ്ലോക്ക് പഞ്ചായത്ത് വിഹിതമായി 9.50 ലക്ഷം രൂപയും ലഭിച്ചു. ഈ തുക ഇരിട്ടി സബ് ട്രഷറി STSB-അക്കൗണ്ടിൽ നിക്ഷേപിച്ചു. ഈ പ്രോജക്ട് 2018-19, 2019-20 വർഷം ബഹുവർഷ പ്രോജക്ടായി തുടരാൻ തീരുമാനിച്ചിട്ടുണ്ട്. ഇതിനായി STSB-യിൽ സൂക്ഷിച്ചിരിക്കുന്ന ജില്ലാ / ബ്ലോക്ക് പഞ്ചായത്ത് വിഹിതവും ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

(3) പാമ്പൂർ ബ്ലോക്ക് പഞ്ചായത്ത്

2018-19-ൽ ടെക്നോളജി ഗ്രാമം എന്ന പ്രോജക്ട് (പ്രോ.നം.29/18) നൂതന പ്രോജക്ടായി ഉൾപ്പെടുത്തിയിരുന്നു. ഇതിൽ ഉൾപ്പെടുത്തിയിരിക്കുന്ന ഘടകങ്ങൾ മാർഗ്ഗരേഖയിൽ ഉൾപ്പെട്ടിട്ടില്ലാത്തതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

(4) കോക്കോൽ- ആലപ്പടമ്പ് ഗ്രാമപഞ്ചായത്ത്

കോക്കോൽ - ആലപ്പടമ്പ് ഗ്രാമപഞ്ചായത്ത് സെക്രട്ടറിയുടെ 07.07.2018-ലെ A3-1579/18-ാം നമ്പർ കത്ത്

2018-19 വർഷം “വലിയചാൽ സ്കൂളിന് ചുറ്റുമതിൽ” എന്ന പ്രോജക്ട് ഏറ്റെടുത്തിട്ടുണ്ട്. (പ്രോ.നം. 39/19, ധനകാര്യ കമ്മീഷൻ ഗ്രാന്റ് 8,00,000/- രൂപ. മെയിന്റനൻസ് 11,50,000/- രൂപ, ആകെ 19,50,000/-) ധനകാര്യ കമ്മീഷൻ ഗ്രാന്റ് ഉൾപ്പെടുത്തിയതിനാൽ ജില്ലാ ആസൂത്രണസമിതി അംഗീകരിച്ചില്ല. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.28 എറണാകുളം ജില്ലാ കളക്ടറുടെ 02.08.18 ലെ 59037/18/DPO/EKM നമ്പർ കത്ത് (SRG574/18)

(1) ചെങ്ങമനാട് ഗ്രാമപഞ്ചായത്ത്

ചെങ്ങമനാട് ഗ്രാമപഞ്ചായത്ത് സെക്രട്ടറിയുടെ 18.05.18 ലെ A4-1538/18 -ാം നമ്പർ കത്തും 12.06.18 ലെ 1(6)-ാം നമ്പർ ഭരണസമിതി തീരുമാനവും.

2018-19ൽ ഗ്രാമപഞ്ചായത്തിന്റെ പ്രധാന ജംഗ്ഷനുകളിൽ നിരീക്ഷണക്യാമറകൾ സ്ഥാപിക്കാനുള്ള പ്രോജക്ടിന് ജില്ലാ ആസൂത്രണ സമിതിയുടെ അംഗീകാരം ലഭിച്ചിട്ടുണ്ട്. (പ്രോ.നം.130/18- അടങ്കൽ 5.00 ലക്ഷം രൂപ - തനതുഫണ്ട്) CCTV ക്യാമറ പോലീസ് സ്റ്റേഷനുമായി ബന്ധിപ്പിക്കാനും ഉദ്ദേശിക്കുന്നു. പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

(2) വടക്കേക്കര ഗ്രാമപഞ്ചായത്ത്

വടക്കേക്കരഗ്രാമപഞ്ചായത്ത് സെക്രട്ടറിയുടെ 24.07.2018 ലെ A3-3342/2017-ാം നമ്പർ കത്ത്.

(A) പഞ്ചായത്തിലെ കഞ്ഞിത്തെ പട്ടികജാതി കോളനിയിലെ ഭവന നിർമ്മാണത്തിന് ധനസഹായം ലഭിച്ച ഗുണഭോക്താവായ വിനോദിന്റെ ഭാര്യ രാജിക്ക് ഭവന നിർമ്മാണത്തിന് ആനുപാതികമായ വർദ്ധനവ് നൽകണമെന്ന് ഓംബുഡ്സ്മാൻ 20.04.18 ൽ ഉത്തരവായി (പരാതി നമ്പർ 1362/2016)

ഉത്തരവുപ്രകാരമുള്ള ധനസഹായം ഇവർക്ക് നൽകാൻ അനുമതി ആവശ്യപ്പെട്ടിരിക്കുന്നു.

(B) ഇതേ കാലയളവിൽ 12 പേർക്കു കൂടി ധനസഹായം നൽകിയിരുന്നു. ഇവർക്കുകൂടി ആനുകൂല്യ വർദ്ധനവ് നൽകാൻ അനുമതി ആവശ്യപ്പെട്ടിരിക്കുന്നു.

(3) ചെങ്ങമനാട് ഗ്രാമപഞ്ചായത്ത്

ചെങ്ങമനാട് ഗ്രാമപഞ്ചായത്ത് സെക്രട്ടറിയുടെ 18.05.18 ലെ A4-1538/18-ാം നമ്പർ കത്ത്.

പഞ്ചായത്തിലെ തെരുവുവിളക്കുകളുടെ അറ്റകുറ്റപ്പണികൾ നടത്തുന്നതിനുള്ള കരാറിന്റെ കാലാവധി 01.01.17 ന് അവസാനിച്ചു. പുതിയ ടെണ്ടർ വിളിക്കാൻ കാലതാമസം വന്നതിനാൽ ടെണ്ടർ കാലാവധി അവസാനിച്ച കരാറുകാരനെ കൊണ്ടുതന്നെ 01.01.2017 മുതൽ 19.10.2017- തീയതിവരെ തെരുവുവിളക്കു പരിപാലനം നടത്തി. ഈ കരാറുകാരന് തുക നൽകാൻ അനുമതി ആവശ്യപ്പെട്ടിരിക്കുന്നു.

(4) ചെങ്ങമനാട് ഗ്രാമപഞ്ചായത്ത്

ചെങ്ങമനാട് ഗ്രാമപഞ്ചായത്ത് സെക്രട്ടറിയുടെ 18.05.18 ലെ A4-1538/18-ാം നമ്പർ കത്ത്.

2018-19 വർഷം മത്സ്യതൊഴിലാളികളുടെ മക്കൾക്ക് ലാപ് ടോപ്പ്, മത്സ്യതൊഴിലാളികൾക്ക് മോട്ടോർ സൈക്കിളും ഐസ്ബോക്സ് എന്നിവ നൽകുന്നതിനുള്ള പ്രോജക്ടുകൾക്ക് ജില്ലാ ആസൂത്രണസമിതിയുടെ അനുമതി ലഭിച്ചിട്ടുണ്ട്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

(5) പറവൂർ ബ്ലോക്ക് പഞ്ചായത്ത്

പറവൂർ ബ്ലോക്ക് പഞ്ചായത്ത് പ്രസിഡന്റിന്റെ 05.07.2018-ലെ കത്ത്

2017-18-ൽ പറവൂർ ബ്ലോക്ക് പഞ്ചായത്ത് ചേന്ദമംഗലം ഗ്രാമപഞ്ചായത്തിൽ പ്ലാസ്റ്റിക് ഷ്രെഡ്ഡിംഗ് യൂണിറ്റും ബെയിലിംഗ് യൂണിറ്റും സ്ഥാപിച്ച് പ്രവർത്തനം ആരംഭിച്ചിട്ടുണ്ട്. ഈ യൂണിറ്റിന് ഗ്രാമപഞ്ചായത്തിൽ നിന്നും ലൈസൻസ് വാങ്ങേണ്ടതുണ്ട്. വാണിജ്യ വശ്യത്തിനുള്ള സ്ഥാപനമല്ലാത്തതിനാൽ ലൈസൻസിൽ നിന്ന് ഒഴിവാക്കണമെന്ന് ആവശ്യപ്പെട്ടിരിക്കുന്നു.

(6) പറവൂർ ബ്ലോക്ക് പഞ്ചായത്ത്

പറവൂർ ബ്ലോക്ക് പഞ്ചായത്ത് പ്രസിഡന്റിന്റെ 06.06.2018-ലെ കത്ത്

ബ്ലോക്ക് പഞ്ചായത്ത് നടത്തുന്ന പ്ലാസ്റ്റിക് ഷ്രെഡ്ഡിംഗ് യൂണിറ്റിന്റെ ദൈനംദിന പ്രവർത്തനത്തിന് വയബിലിറ്റി ഗ്യാപ് ഫണ്ട് വയ്ക്കുന്നതിന് അനുമതി ആവശ്യപ്പെട്ടിരിക്കുന്നു.

4.29 പത്തനംതിട്ട ജില്ലാ സാമൂഹ്യനീതി ഓഫീസറുടെ 13.07.2018-ലെ P1-JP316/18-19 -ാം നമ്പർ കത്ത്

പത്തനംതിട്ട ജില്ലാ പഞ്ചായത്ത് 2018-19-ൽ കോക്ലിയർ ഇംപ്ലാന്റേഷൻ ശേഷമുള്ള കേൾവി സഹായികളും മറ്റും നൽകുന്നതിന് പട്ടികജാതി വിഭാഗങ്ങൾക്കായി 30.00

ലക്ഷം രൂപയും പൊതു വിഭാഗത്തിന് 15.00 ലക്ഷം രൂപയും ഉൾപ്പെടുത്തി പ്രോജക്ട് തയ്യാറാക്കിയിട്ടുണ്ട്. (പ്രോ.നം. 316/19, 317/19) ഈ പ്രോജക്ട് നടപ്പാക്കാൻ താഴെപ്പറയുന്ന സ്പെഷീകരണം നൽകണമെന്നാവശ്യപ്പെട്ടിരിക്കുന്നു.

- 1) കോക്ലിയർ ഇംപ്ലാന്റേഷൻ ശസ്ത്രക്രിയ നടത്തിയ ഹോസ്പിറ്റൽ ഏത് വിഭാഗത്തിൽപ്പെട്ടത് (സർക്കാർ/പ്രൈവറ്റ്) എന്നു വ്യക്തമാക്കണം.
- 2) ഗുണഭോക്താവ് കുട്ടികൾ എന്ന് മാർഗ്ഗരേഖയിൽ പറയുന്നുണ്ടെങ്കിലും പ്രായപരിധി നിശ്ചയിച്ച് നൽകണം
- 3) APL/BPL എന്നോ വരുമാന പരിധിയോ നിശ്ചയിക്കണം
- 4) കോക്ലിയർ ഇംപ്ലാന്റേഷൻ ശസ്ത്രക്രിയ കഴിഞ്ഞ കുട്ടികൾക്ക് വിവിധ കമ്പനികളുടെ ഉപകരണങ്ങളാണ് ശസ്ത്രക്രിയ വഴി തലയ്ക്കുള്ളിൽ ഘടിപ്പിച്ചിരിക്കുന്നത്. ഇതേ കമ്പനിയുടെ ഉപകരണം തന്നെയാണ് ബാഹ്യഭാഗത്തും ഘടിപ്പിച്ചിട്ടുള്ളത്. ആയതിനാൽ ഉപകരണം repair ആയാൽ ഇതേ കമ്പനിയുടെ പാർട്സ് മാത്രമേ ഉപയോഗിക്കാൻ കഴിയുകയുള്ളൂ. എല്ലാ ഉപകരണങ്ങളും വിദേശ നിർമ്മിതങ്ങളാണെന്നാണ് രക്ഷാകർത്താക്കൾ അവകാശപ്പെടുന്നത്. നിലവിലെ മാർഗ്ഗരേഖ പ്രകാരം ഉപകരണങ്ങൾ വികലാംഗ ക്ഷേമ ബോർഡിൽ നിന്നോ മറ്റ് സർക്കാർ ഏജൻസികളിൽ നിന്നോ വാങ്ങാനാണ് നിർദ്ദേശിച്ചിട്ടുള്ളത്. വിദേശ നിർമ്മിതമായതും വ്യത്യസ്ത കമ്പനികളുടേതുമായ ഉപകരണങ്ങൾ വാങ്ങേണ്ടി വരുന്നതിനാൽ കോക്ലിയർ ഇംപ്ലാന്റേഷൻ ശസ്ത്രക്രിയ സംബന്ധിച്ച് മുൻപരിചയമുള്ള കേരള സാമൂഹ്യ സുരക്ഷാ മിഷനെയോ NISH മുഖേനയോ വാങ്ങുന്നത് പദ്ധതി തടസ്സം കൂടാതെ പൂർത്തീകരിക്കുന്നതിന് അനുയോജ്യമായിരിക്കും. ആയതിനാൽ ടി രണ്ട് ഏജൻസികളെ കൂടി ഇത്തരം ഉപകരണങ്ങൾ വാങ്ങുന്നതിനുള്ള ഏജൻസിയാക്കി മാർഗ്ഗരേഖയിൽ ഉൾപ്പെടുത്തണം
- 5) ഇത്തരം ഉപകരണങ്ങളുടെ പ്രധാന ഭാഗങ്ങൾക്ക് ഏകദേശം 7.00 ലക്ഷം രൂപ വരെ ചെലവുള്ളതാണ്. ഇത്രയും അധികം തുക വ്യക്തിഗത ആനുകൂല്യം നൽകുന്നത് സംബന്ധിച്ചു കൂടി മാർഗ്ഗരേഖയിൽ വ്യക്തത വരുത്തണം

4.30 കടനാട് ഗ്രാമപഞ്ചായത്ത്

കോട്ടയം ജില്ലാ കളക്ടറുടെ 01.08.2018-ലെ 490/18/DPC/DPO/KTM നമ്പർ കത്തും കടനാട് ഗ്രാമപഞ്ചായത്തിന്റെ 17.07.2018-ലെ 27-ാം നമ്പർ ഭരണസമിതി തീരുമാനവും

പഞ്ചായത്തിലെ കൊല്ലമ്പള്ളി വാർഡിലെ ടോമി തോമസ് കണ്ടത്തിൽ എന്നയാളുടെ നിലവിലെ ക്ലസ്റ്റ് ഉപയോഗശൂന്യമായതിനാൽ പുതിയ ക്ലസ്റ്റ് നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു.

4.31 പരപ്പനങ്ങാടി നഗരസഭ

മലപ്പുറം ജില്ലാ കളക്ടറുടെ 03.08.2018-ലെ 400/2018-9/ DPC/DPO/MPM നമ്പർ കത്തും പരപ്പനങ്ങാടി നഗരസഭ സെക്രട്ടറിയുടെ 31.07.2018-ലെ A2-15689/2017-ാം നമ്പർ കത്തും

2017-18-ൽ മത്സ്യ തൊഴിലാളികളുടെ മക്കൾക്ക് പഠനോപകരണങ്ങൾ വാങ്ങുന്നതിന് പ്രോജക്ട് ഉൾപ്പെടുത്തിയിരുന്നു. (പ്രോ.നം. 161/17) ഈ പ്രോജക്ട് 2018-19-ൽ സ്പിൽ ഓവറായി ഉൾപ്പെടുത്തിയെങ്കിലും ഡാറ്റാഎൻട്രി നടത്താൻ കഴിയുന്നില്ല. ഈ പ്രോജക്ടിൽ 4.00 ലക്ഷം രൂപ ചെലവഴിച്ചതായി കാണിച്ചിരിക്കുന്നു. ഈ തുകയുടെ പേയ്മെന്റ് 28.07.2018-ൽ റദ്ദു ചെയ്തതാണ്. ഈ പ്രോജക്ടിന്റെ ഡാറ്റാഎൻട്രി ചെയ്യാനും റദ്ദാക്കിയ പേയ്മെന്റ് ചെലവഴിച്ചതായി കാണിച്ചിരിക്കുന്ന പിശകു പരിഹരിക്കണമെന്നും ആവശ്യപ്പെട്ടിരിക്കുന്നു

4.32 പഞ്ചായത്ത് ഡയറക്ടറുടെ 17.07.2018-ലെ J2-25053/16-ാം നമ്പർ കത്ത്

ലൈഫ് പദ്ധതി പ്രകാരം വീടുകൾ നിർമ്മിക്കുമ്പോൾ കല്ല്, കട്ട, സിമെന്റ് , കമ്പി, മെറ്റൽ എന്നിവ വീടിന്റെ സൈറ്റിലേയ്ക്ക് ചുമന്നു കൊണ്ടുപോകാൻ ഭാരിച്ച ചെലവു വരുന്നു. അതിനാൽ ആ സാധനങ്ങൾ ചുമന്ന് സൈറ്റിലെത്തിക്കുന്നതിനുള്ള ചെലവ് MGNREGS പദ്ധതിയിൽ ഉൾപ്പെടുത്തി അനുവദിക്കണമെന്ന് ആവശ്യപ്പെട്ടിരിക്കുന്നു.

4.33 കുടുംബശ്രീ ഡയറക്ടറുടെ 12.06.2018-ലെ 7959/D/2016/KSHO നമ്പർ കറിപ്പ്

നിലവിൽ നഗരസഭയുടെ തെരുവുകൾ ശുചീകരിക്കുന്നതിന് ദിവസ വേതനാടിസ്ഥാനത്തിലാണ് ആളുകളെ നിയമിച്ചിരിക്കുന്നത്. ഇതിന് പകരം താഴെപ്പറയുന്ന രീതി പരിഗണിക്കണമെന്നാവശ്യപ്പെട്ടിരിക്കുന്നു.

- (i) നഗരസഭാ പ്രദേശങ്ങളിലെ റോഡുകൾ വൃത്തിയാക്കുന്നതിനും മാലിന്യം ശേഖരിച്ച് നൽകുന്നതിനുമുള്ള ചുമതല ടെണ്ടർ നടപടികൾ കൂടാതെ കുടുംബശ്രീക്ക് നൽകാൻ നഗരസഭയ്ക്ക് അനുമതി നൽകണം.
- (ii) ഇതിനുള്ള തുക തദ്ദേശഭരണ സ്ഥാപനങ്ങളുടെ തനത് ഫണ്ട്/ വികസന ഫണ്ടിലെ ശുചീകരണ മേഖലയിലുള്ള ഫണ്ടിൽ നിന്നും വിനിയോഗിക്കുന്നതിന് അനുമതി നൽകണം.

4.34 ട്രാവൻകൂർ റോയൽ യൂത്ത് സ്പോർട്സ് ഫൗണ്ടേഷൻ (TRYSF) മാനേജിംഗ് ട്രസ്റ്റിയുടെ 09.05.2018-ലെ TRYSF/132/2018-ാം നമ്പർ കത്ത്

സംസ്ഥാനത്തെ എല്ലാ സർക്കാർ/ എയ്ഡഡ് സ്കൂളുകളിലേയും 1 മുതൽ 7 വരെ പഠിക്കുന്ന കുട്ടികൾക്ക് ശാസ്ത്രീയമായ കായിക പരിശീലനവും വ്യായാമ മുറകളും അഭ്യസിപ്പിക്കുന്നതിനുള്ള ഏജൻസിയായി ട്രാവൻകൂർ റോയൽ യൂത്ത് സ്പോർട്സ് ഫൗണ്ടേഷൻ (TRYSF) അംഗീകരിക്കണമെന്ന് ആവശ്യപ്പെട്ടിരിക്കുന്നു.

4.35 എടയ്ക്കാട് ബ്ലോക്ക് പഞ്ചായത്ത് പ്രസിഡന്റിന്റെ 08.06.2018-ലെ C -2448/17-ാം നമ്പർ കത്ത് (LSGD-DD2/344/2018-LSGD)

2018-19-ലെ വാർഷിക പദ്ധതിയിൽ ആദ്യഘട്ടത്തിൽ ഉൾപ്പെടുത്തിയിരുന്ന 10 പ്രോജക്റ്റുകൾ ഒഴിവാക്കുന്നതിനും 6 പ്രോജക്റ്റുകൾ ഭേദഗതി ചെയ്യുന്നതിനും അനുമതി ആവശ്യപ്പെട്ടിരിക്കുന്നു.

4.36 കുടുംബശ്രീ ഡയറക്ടറുടെ 23.07.2018-ലെ 6781/D/2018/KSHO- നമ്പർ കത്ത്

കുടുംബശ്രീ വനിതകളുടെ നേതൃത്വത്തിൽ താഴെപ്പറയുന്ന ജില്ലകളിലായി എൽ.ഇ.ഡി. ബൾബ് നിർമ്മാണ യൂണിറ്റും സൂര്യ് ലൈറ്റ് റിപ്പയറിംഗ് യൂണിറ്റും ആരംഭിച്ചിട്ടുണ്ട്. ടെണ്ടർ കൂടാതെ ഈ നിർമ്മാണ യൂണിറ്റുകളിൽ നിന്ന് എൽ.ഇ.ഡി. ബൾബ് വാങ്ങുന്നതിനും സൂര്യ് ലൈറ്റ് റിപ്പയറിംഗിന് ഈ യൂണിറ്റുകളെ എൽപ്പിക്കുന്നതിനും അനുമതി ആവശ്യപ്പെട്ടിരിക്കുന്നു.

ക്രമ നം	ജില്ല	യൂണിറ്റിന്റെ പേര്	അംഗങ്ങളുടെ എണ്ണം	ഒരു മാസത്തെ ഉത്പാദനശേഷി
1	തിരുവനന്തപുരം	നവജീവൻ	5	1500
		നന്ദിയോട്		
		സിഡിഎസ്		
		അക്ഷയം കരകുളം സി.ഡി.എസ്.	10	2000
		ചിറ്റച്ചൂർ കോർപ്പ് സി.ഡി.എസ് - 2	7	1500
2	കൊല്ലം	ജി.എസ്. ഇൻഡസ്ട്രീസ് വെട്ടിക്കവല	1	1875
3	പത്തനംതിട്ട	ടീജ ലൈറ്റ് വർക്ക്	5	LED 12500 Tube 1250
4	കോട്ടയം	വർണ്ണം എൽ.ഇ.ഡി. ബൾബ്, കുറവിലങ്ങാട്	5	LED 12500
5	എറണാകുളം	എയ്ഞ്ചൽ എൽ.ഇ.ഡി. ബൾബ് പന്മന	1	1650
		കൃപ വയോജന അയൽക്കൂട്ടം ഉദയംപേരൂർ	5	1250
6	തൃശ്ശൂർ	ഓൺ ഓൺ എൽ.ഇ.ഡി. യൂണിറ്റ് മാള	12	10000
7	വയനാട്	സ്റ്റാഴ്സ്	5	3000
8		ഫ്രഡ്സ്	5	3000
9	കാസർഗോഡ്	ഗ്രാമകീരണം	23	5000
10	കോഴിക്കോട്	ഷൈൻ സ്റ്റാർ എൽ.ഇ.ഡി. ബൾബ്	10	2000
11	കോഴിക്കോട്	പയ്യോളി ഡെലൈറ്റ് പ്രോഡക്ട്	10	3000

4.37 വനിത ശിശു വികസന ഡയറക്ടറുടെ 21.07.2018-19 ICDS - B5/17718/18-ാം നമ്പർ കത്ത്

അങ്കണവാടികൾക്ക് സ്ഥലം വാങ്ങുന്നതിന് തദ്ദേശഭരണ സ്ഥാപനങ്ങൾക്ക് അനുമതി നൽകണമെന്നും അതിനുള്ള നിർദ്ദേശം നൽകണമെന്നും ആവശ്യപ്പെട്ടിരിക്കുന്നു.

4.38 വാഴക്കാട് ഗ്രാമപഞ്ചായത്ത്

മലപ്പുറം ജില്ലാകളക്ടറുടെ 02.08.2018-ലെ 400/2018-19/DPC/DPO/MPM നമ്പർ കത്ത്

(i) വാഴക്കാട് ഗ്രാമപഞ്ചായത്ത് സെക്രട്ടറിയുടെ 01.08.2018-ലെ A3-1207/18-ാം നമ്പർ കത്ത്

2017-18-ലെ വാർഷിക പദ്ധതിയിലെ മരാമത്ത് പ്രവൃത്തികളുടെ ടെണ്ടറിൽ അപാകത ഉണ്ടായതിനാൽ ടെണ്ടറുകൾ ഭരണസമിതി അംഗീകരിച്ചില്ല. ഇതിന്മേൽ കോൺട്രാക്ടർമാർ ബഹു. ഹൈക്കോടതിയിൽ കേസ് ഫയൽ ചെയ്തു. ബഹു. ഹൈക്കോടതി പഞ്ചായത്തിന്റെ തീരുമാനം ശരിവച്ചു. ഇങ്ങനെയുള്ള 12 പ്രോജക്ടുകൾ വീണ്ടും ടെണ്ടർ ചെയ്തപ്പോൾ കാലതാമസമുണ്ടായതിനാൽ എഗ്രിമെന്റ് വയ്ക്കുന്നതിന് കഴിഞ്ഞില്ല. ഇവ 2018-19 സ്പിൽ ഓവറായി തുടരാൻ അനുമതി ആവശ്യപ്പെട്ടിരിക്കുന്നു.

(ii) വാഴക്കാട് ഗ്രാമപഞ്ചായത്ത് സെക്രട്ടറിയുടെ 01.08.2018-ലെ A3-1207/18-ാം നമ്പർ കത്ത്

2017-18-വർഷം മെയിന്റനൻസ് ഗ്രാന്റ് (റോഡിതരം) പൂർണ്ണമായി ചെലവഴിച്ചതിനാൽ അവസാനം പൂർത്തിയായ 6 പ്രവൃത്തികൾക്ക് ബിൽ തുക നൽകാൻ കഴിഞ്ഞില്ല. ഇവയുടെ ആകെ അടങ്കൽ 4,45,855/- രൂപ . ഈ തുക അധികമായി അനുവദിക്കണമെന്നാവശ്യപ്പെട്ടിരിക്കുന്നു.

(iii) വാഴക്കാട് ഗ്രാമപഞ്ചായത്ത് സെക്രട്ടറിയുടെ 01.08.2018-ലെ A3-1207/18-ാം നമ്പർ കത്ത്

പഞ്ചായത്ത് 2016-17 വർഷം 'എടത്തൊട്ടിൽ ഇടവഴി കോൺക്രീറ്റിംഗ്' എന്ന പ്രോജക്ട് ഏടുത്തിരുന്നു. (പ്രോ.നം. 81/18, അടങ്കൽ 2.00 ലക്ഷം രൂപ, വികസനഫണ്ട്) ഈ പ്രവൃത്തി ഗുണഭോക്തൃ സമിതി മുഖേന നടപ്പാക്കാനാണ് ഉദ്ദേശിച്ചിരുന്നത്. എന്നാൽ ഗുണഭോക്തൃ സമിതി കൺവീനറുമായി എഗ്രിമെന്റ് വയ്ക്കാൻ കഴിഞ്ഞില്ല. ഇത് ഗുണഭോക്തൃസമിതി മുഖേന നടപ്പാക്കുന്ന രീതിയിൽ 2018-19-ൽ സ്പിൽ ഓവറായി തുടരാൻ അനുമതി ആവശ്യപ്പെട്ടിരിക്കുന്നു.
